



د افغانستان اسلامي امارت
د ارشاد، حج او اوقافو وزارت
د مساجدو د ارشاد او انسجام رياست



د جمعې ورځې د خطابت موضوع او
ليکلی تقرير او بيان چې د هيواد د مرکز او ولاياتو
ټولو خطيبانو ته په دواړو ملي ژبو (پښتو او دري) کې ليرل کيږي

۲۲ / جمادي الأول / ۱۴۴۴ هـ ق مطابق ۲۵ / قوس / ۱۴۰۱ هـ ش

مهر ، خاص د منکوحې بنځې حق دی او ولور اخيستل شرعي جواز نلري.

الحمد لله القائل في كتابه المبين: {وَمِنْ آيَاتِهِ أَنْ خَلَقَ لَكُمْ مِنْ أَنْفُسِكُمْ أَزْوَاجًا لِتَسْكُنُوا إِلَيْهَا وَجَعَلَ بَيْنَكُمْ مَوَدَّةً وَرَحْمَةً إِنَّ فِي ذَلِكَ لَآيَاتٍ لِقَوْمٍ يَتَفَكَّرُونَ}، وأشهد أن لا إله إلا الله وحده لا شريك له ، وأشهد أن محمداً عبده ورسوله ، اما بعد:

د اسلام د مقدس دين د ظهور څخه مخکې بنځه د هر ډول مادي او معنوي حقوقو څخه محروم وه؛ بلکې بنځې ته چا دانسان په سترگه نه کتل او د مال او متاع په څير به يې په ميراث سره وپلوه او د مالکيت حق يې نه درلود، کله چې پيغمبر عليه السلام په پيغمبرۍ مبعوث شو او د رسالت دروند بار ورته وسپارل شو، د اسلام د مقدس دين فرمانونه او قوانين ورباندې نازل شو، پيغمبر عليه السلام خپلو پيروانو ته يې اعلان وکړ چې بنځې د سړو په شان د حقوقو څخه برخمنې دي او دوی د ژوندی پاتې کيدو هم حق لري او د مالکيت حق لري؛ چې د هغو حقوقو له جملې څخه يو يې د مهر حق دی، مهر يواځې د بنځې حق دی او پرته د بنځې د اجازته هيڅوک په مهر کې د مالکيت او تصرف حق نلري.

د اسلام په مقدس دين کې بنځو ته د هغوی د شان سره مناسب داسې حقوق ورکړل شوي دي چې په نورو ادیانو کې يې ساری نه ليدل کيږي. د اسلام مقدس دين بنځو ته د جاهليت د زمانې د بدو رواجونو، رسمونو ، او ظلمونو څخه نجات ورکړ. د جاهليت په زمانه کې يواځې د نکاح په مورد کې پر بنځو درې قسمه ظلمونه کيدل، درې واړه ظلمونه الله جل جلاله بند کړل.

لومړی:- له ميره څخه چې به مهر اخيستل کيده دا به داسې ورباندې سخته تماميدله، لکه چې دورند تاوان ورته رسيدلی وي. په ترش تندي به يې دا مهر ورکولو ، الله ورته وفرمايل: {نَحْلَةً} النساء:(۴) د زړه په شوق سره يې ورکړی .

دوهم:- ظلم به داؤ چې دا مهر به د بنځې د اقرباؤ حق گڼل کيده- لکه نن زمانه کې چې په افغانستان کې د خلکو گمان دادی چې بنځه په مهر کې حق نلري او مهر څخه پرته د بنځې د مشورې او رضایت څخه د بنځې اقرباء اخلي او په اکثر حالاتو کې بنځه د خپل مهر هيڅ معلومات نلري- الله تعالی دا ظلم هم بند کړ: {وَأَتُوا النِّسَاءَ صَدُقَاتِهِنَّ} معنا مهر د بنځې حق دی او هغې ته يې ورکړی.

درېم:- ظلم به داؤ چې ميره به خپله بنځه تر تاثیر لاندې راوستله ترڅو خپل مهر ميره ته وښيي؛ لکه نن صبا چې په افغانستان کې د پته ورته عمل ترسره کيږي او بنځه دی ته اړايستله کيږي چې د خپل مهر څخه تيره شي. الله تعالی دا ظلم هم بند کړ. (فان طبن لکم)

د حجة الوداع په مشهور حديث کې راغلی دي: {فَإِنَّ دِمَاءَكُمْ وَأَمْوَالَكُمْ وَأَعْرَاضَكُمْ عَلَيْكُمْ حَرَامٌ، كَحَرْمَةِ يَوْمِكُمْ هَذَا، فِي

شَهْرِكُمْ هَذَا، فِي بَلَدِكُمْ هَذَا)، (ثُمَّ قَالَ: اسْمَعُوا مِنِّي تَعِيشُوا، أَلَا لَا تَظْلِمُوا، أَلَا لَا تَظْلِمُوا، أَلَا لَا تَظْلِمُوا، إِنَّهُ لَا يَحِلُّ مَالُ امْرِئٍ إِلَّا بِطَيْبِ نَفْسٍ مِنْهُ). مسند أحمد

ترجمه :- بیشکه ستاسې وینه، ستاسې مالونه او ستاسې عزت پر تاسو حرام دی (له منځه وړل دهغې) لکه حرمت ددې ورځې ستاسې، په دې میاشت ستاسې کې، په دې ښار ستاسې کې (مکه مکرمه)، بیایې وفرمایل: زما خبره واورئ چې ژوند وکړی، خبردار! په خپلو منځو کې یو پر بل ظلم مه کوئ درې ځله یې دا خبره تکرار کړه، بیشکه حلال نه دی مال د بل کس، مگر د هغه د زړه په خوښۍ سره.

همدا راز منکوحې ښځې ته مهر ورکول د نکاح او زنا ترمنځ د توپیر ښکاره دلیل دی. په جاهلیت کې به خاوند د منکوحې ښځې خپلوانو ته مال ورکولو چې (حلوان) به یې ورته ویلی، چې اسلام دا عمل باطل کړ او مهر یې خاص د منکوحې ښځې حق وگرځولو او مهر باید منکوحې ښځې ته ورکړل شي او د منکوحې ښځې د ولي او خپلوانو په کې هیڅ حق نشته. د جاهلیت په زمانه کې په دوه قسمه خلکو باندې زیات ظلم کیده، یوه ښځه او بل یتیم.

د النساء په سورت کې ددې دواړو ضعیفانو پر حقوقو تاکید شوی دی او ددواړو حقوق یو ځای ذکر شوي دي.

ددې امله رسول الله صلی الله علیه وسلم فرمایې ای الله! زه د دوه ضعیفانو ښځې او یتیم حقوقو باندې ظلم کول حرام گرځوم. (اللَّهُمَّ إِنِّي أُحَرِّجُ حَقَّ الضَّعِيفِينَ الْيَتِيمِ وَالْمَرْأَةِ) سنن ابن ماجه، سنن النسائي
ترجمه :- ای الله! زه حرام گرځوم د پښو لاندې کول حق ددوه ضعیفانو یتیم او ښځې.

نن صبا خلک د ښځو په عوض کې درانه دروانه ولورونه اخلي او انجلۍ د مال جمع کولو لپاره مالي سرچینه گڼي او انجلۍ هغه چاته ورکوي چې زیات دولت ولري او دینداري، اخلاق او عمر هیڅ په پام کې نه نیول کېږي. حال دا چې په حدیث شریف کې رازي: (تُنكحُ الْمَرْأَةُ لِأَرْبَعٍ: لِمَالِهَا وَلِحَسَبِهَا وَجَمَالِهَا وَلِدِينِهَا، فَأَظْفَرُ بِذَاتِ الدِّينِ، تَرَبَّتْ يَدَاكَ). صحیح البخاری
ترجمه :- عادتاً به نکاح کېږي ښځې د څلورو خبرو لپاره د هغې د مال په وجه، د هغې د حساب په وجه، د هغې د ښایست په وجه او د هغې د دین په وجه. پس ځان کامیاب کړه په دینداره ښځې باندې (یعنی دینداره ښځه غوره کړه)، په خاورو دې ککړ شي دواړه لاسونه ستا (که دا کار دی ونه کړ).

بناءً د ولي لپاره لازم ده چې خپله لور یا خور دینداره او متدین شخص ته په نکاح ورکړي.

په یو روایت کې د حضرت جلیبیب رضی الله واقعه داسې راغلی ده: (عَنْ أَنَسٍ قَالَ: خَطَبَ النَّبِيُّ صَلَّى اللَّهُ عَلَيْهِ وَسَلَّمَ عَلَى جَلْبِيبِ امْرَأَةٍ مِنَ الْأَنْصَارِ إِلَى أَبِيهَا، فَقَالَ: حَتَّى أَسْتَأْمَرَ أُمَّهَا، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: " فَتَعَمَّ إِذَا " قَالَ: فَانْطَلَقَ الرَّجُلُ إِلَى امْرَأَتِهِ فَذَكَرَ ذَلِكَ لَهَا، فَقَالَتْ: لَأَهَا اللَّهُ إِذَا، مَا وَجَدَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا جَلْبِيبًا وَقَدْ مَنَعَهَا مِنْ فُلَانٍ وَفُلَانٍ؟ قَالَ: وَالْجَارِيَةُ فِي سِتْرِهَا تَسْتَمِعُ. قَالَ: فَانْطَلَقَ الرَّجُلُ يُرِيدُ أَنْ يُخْبَرَ النَّبِيَّ صَلَّى اللَّهُ عَلَيْهِ وَسَلَّمَ بِذَلِكَ، فَقَالَتِ الْجَارِيَةُ: أَتُرِيدُونَ أَنْ تُرَدُّوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَمْرَهُ؟ إِنْ كَانَ قَدْ رَضِيَ لَكُمْ، فَانْكحُوهُ قَالَ: فَكَانَتْهَا جَلَّتْ عَنْ أَبِيهَا، وَقَالَا: صَدَقْتَ. فَذَهَبَ أَبُوهَا إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: إِنْ كُنْتُ قَدْ رَضَيْتَهُ فَقَدْ رَضِينَاهُ. قَالَ: " فَإِنِّي قَدْ رَضَيْتُهُ ". فَزَوَّجَهَا، ثُمَّ فَرَّعَ أَهْلَ الْمَدِينَةِ، فَكَرَبَ جَلْبِيبٌ فَوَجَدُوهُ قَدْ قُتِلَ، وَحَوْلَهُ نَاسٌ مِنَ الْمُشْرِكِينَ قَدْ قَتَلَهُمْ، قَالَ أَنَسٌ: " فَلَقَدْ رَأَيْتُهَا وَإِنِّي لَمِنَ أَنْفَقِ نَيْبٍ فِي الْمَدِينَةِ ". مسند أحمد

ترجمه:- د حضرت انس رضي الله عنه څخه روايت دی چې رسول الله صلى الله عليه وسلم د جليبيب رضي الله عنه لپاره د انصارو د يوې بنځې په اړه د هغې پلار ته مرکه وکړه. هغه سړی وويل: زه به يې د مور څخه اجازه واخلم. پيغمبر عليه السلام وويل: داسې سمه ده. راوي وايې چې هغه سړی لار خپلې بنځې طرف ته. دا خبره يې هغه بنځې ته ذکر کړه. هغه بنځې وويل: دا خبره داسې نه کيږي. رسول الله صلى الله عليه وسلم پرته له جليبيبه بل څوک پيدا نکړل؟ حال دا چې مونږ دا لور د فلاني او فلاني څخه منع کړه. راوي وايې چې هغه انجلي په پرده کې دا خبری اوريدلی. هغه سړی واپس روان شو غوښتل يې چې رسول الله صلى الله عليه وسلم ددې خبری څخه خبر کړي. هغه انجلي وويل: آيا تاسو غواړئ چې د رسول الله صلى الله خبره رد کړئ؟ که چيرې رسول الله صلى الله ستاسو لپاره په دې خبره راضي وي ورته په نکاح يې ورکړئ لکه چې هغې د مور او پلار لپاره دا غوره وگڼله او دواړو وويل: تاريختيا وويل: د هغې پلار رسول الله صلى الله عليه وسلم ته ورغی او وه يې ويل: که چيرې ته ورباندې راضي یی، مونږ هم ورباندې راضي یو. پيغمبر عليه السلام وفرمايل: زه ورباندې راضي يم. بيا يې هغه ته ورکړه. بيا اهل مدینه وو ته ددښمن څخه ويره پيدا شوه، جليبيب په آس باندې سپور شو (او ددښمن لوری ته ورغی) صحابه وو جليبيب په داسې حال کې وموندلو چې هغه شهيد شوی ؤ او شا او خوا يې هغه مشرکين پراته ؤ چې هغه وژلی ؤ.

همدا رنگه د حضرت سعيد ابن المسيب رحمه الله څخه عبدالملک بن مروان بادشاه د هغه د لور مرکه وکړه د خپل زوی لپاره، په هغه وخت کې په شلو زرو درهمو، سعيد ابن المسيب لور ورنه کړه. يو څه موده پس د هغه شاگرد ابو وداعه رح دري ورځې سبقو ته رانغی په څلورمه ورځ چې حاضر شو ده ورڅخه پوښتنه وکړه چې دا دري سبقه دې ولی قضا کړل؟ هغه وويل: زما بنځه وفات شوی وه په هغې مصروف وم، استاد ورته وويل بله بنځه دی ونه کړه؟ شاگرد ورته وويل: زه دوه درهمه لرمه په دې خو بنځه نه کيږي. استاد ورته وويل: چې زه يې درکوم، دستي يې خطبه وويله:.....

ابو وداعه رح چې کورته ولاړی په فکر کې غرق شو چې دا پيسې به له کوم ځای کومه؟ دروازه وټکيدله چې راووت دده استاد ولاړ دی او لور ورسره ده، ورته يې وويل دا ستا بنځه ده کورته يې بوزه. [حلیة الاولیاء]

د آزاد انسان په سر پيسې اخیستل په حقیقت کې د هغه خرڅول دي چې دا عظیمه گناه ده لکه د نن صبا رواجي ولور.

په يو قدسي حديث شريف کې راځي: عن أبي هريرة - رضي الله عنه - ، عن النبي - صلى الله عليه وسلم - قَالَ : (قَالَ اللَّهُ تَعَالَى : ثَلَاثَةٌ أَنَا خَصْمُهُمْ يَوْمَ الْقِيَامَةِ : رَجُلٌ أُعْطِيَ بِي ثُمَّ غَدَرَ ، وَرَجُلٌ بَاعَ حُرًّا فَأَكَلَ ثَمَنَهُ ، وَرَجُلٌ اسْتَأْجَرَ أَجِيرًا ، فَاسْتَوْفَى مِنْهُ ، وَلَمْ يُعْطِهِ أَجْرَهُ) . رواه البخاري

ترجمه:- رسول الله صلى الله عليه وسلم فرمايلي دي؛ چې الله تعالی فرمايلي دي: د قیامت په ورځ به زه د دري کسانو سره جگړه کوم، يو هغه کس چې زما په نوم دښمن ته آمان ورکړي او بيا په کې خیانت وکړي. بل هغه کس چې آزاد انسان وپلوري او پيسې يې وخورې. او بل هغه کس چې څوک په مزدوری ونيسي کار ورڅخه واخلي او مزد يې ور نه کړي.

د انجلي په عوض کې پيسې اخیستل خورا ناوړه، بد او حرام کار دی. علامه ابن عابدين رح وايې: (وَمِنَ السُّخْتِ : مَا يَأْخُذُهُ الصَّهْرُ مِنَ الْخَتَنِ بِسَبَبِ بَنْتِهِ بِطَيْبِ نَفْسِهِ). رد المحتار

ترجمه:- حرام خبيث هغه مال دی چې اخلي يې خسر د زوم څخه په سبب د لور خپلې په خوښی سره.

په دې مال کې د ولور هم شامل دی او هغه مصارف هم شامل دي خسر يې د زوم له جانبه اخلي.

څوک چې د زوم د کورنۍ څخه پیسې اخلي دا به ددوه حالتونو څخه خالي نه وي یا به یې د مهر په نوم اخلي چې دا یواځې د منکوحې بنځې خالص حق دی او پرته د منکوحې بنځې له اجازته بل چاته جائز نه دي چې د هغې مهر واخلي او په جیب کې یې واچوي او یا به یې د ولور په نوم اخلي چې دا هم حرامی پیسې دي.

محترم شیخ الحدیث دوکتور مولوی نور محمد (ثاقب) حفظه الله د یو سوال په ځواب کې لیکلي دي: (کوم مقدار مهر چې د بنځې له طرفه پر زوج باندې لازم شي له هغه څخه سوا نور شی غوښتل حرام او رشوت دی. [بدر الفتاوی] په مهر کې د منکوحې بنځې د پلار تصرف:

د منکوحې بنځې پلار یا بل کوم خپلوان نشي کولای چې د بنځې په مهر کې پرته د بنځې د اجازت څخه داسې تصرف وکړي چې یا یې د بنځې خاوند ته یا بل چاته وښيي.

امام کاساني رح په دې اړه وايي: (فَدَلَّ ذَلِكَ كُلُّهُ عَلَى أَنَّ مَهْرَهَا مِلْكُهَا وَحَقُّهَا وَلَيْسَ لِأَحَدٍ أَنْ يَهَبَ مِلْكَ الْإِنْسَانِ بغيرِ إِذْنِهِ وَلِهَذَا لَا يَمْلِكُ الْوَلِيُّ هِبَةَ غَيْرِهِ مِنْ أَمْوَالِهَا فَكَذَا الْمَهْرُ). [البدائع والصنائع]

ترجمه: دا ټول په دې دلالت کوي چې مهر د منکوحې بنځې ملکیت او حق دی او بل چاته جائز نه دي چې وښيي د انسان ملکیت بل چاته وښيي بدون د هغه د اجازت څخه. له دې امله لکه څرنګه چې ولي ددې واک نلري چې هبه کړي د هغې بنځې مال بل چاته، همداسې مهر هم دی. (یعنی نشي هبه کولای مهر د هغې بل چاته).

آن تردې پورې چې فقهاوو لیکلي دي، که چیرې کوم خاوند خپلې بنځې ته د هغې معجل مهر ورته کړي، منکوحه بنځه کولای شي چې د پوره مهر د ترلاسه کولو پورې خان خاوند ته تسلیم نه کړي. [البدائع]

د مهر وجوب او د مهر اندازه:

بنځې ته مهر ورکول پر خاوند واجب دی او دا یواځې د منکوحې بنځې حق دی او یواځې بنځه کولای شي په اړه یې تصمیم ونیسي. مهر د پیغلې او کونډې دواړو لپاره واجب دی. بنځه لکه دنورو حقوقو په څیر دمهر په اړه هم دتصمیم نیولو مالک ده؛ چې څومره مهر ټاکي البته چې اندازه به یې د لس شرعي درهمو څخه کم نه وي.

په قرآن کریم کې د مهر د وجوب لپاره لاندې آیتونه راغلي دي: (وَأَتُوا النِّسَاءَ صَدُقَاتِهِنَّ نِحْلَةً) النساء: ۴

ترجمه:-- او ورکړئ بنځو ته د هغوی مهرونه د ډالۍ په توګه.

هغه مهم ټکی چې د دغه مبارک آیت نه استنباطیږي:

۱- مهر (صداق) د بنځې په وړاندې د نارینه د ریښتینولې څرګندونه کوي.

۲- د (هَنْ) ضمیر دا جوتوي چې مهر خپله په بنځه پورې تړاو لري، نه پلار، مور او ورور او مهر د پلار لپاره د لور د لویولو په مقابل کې مزدوري نه گڼل کیږي.

۳- د (نحله) کلمه چې په آیت کې ذکر شوی ده، د انکته روښانه کوي چې مهر د انجلۍ قیمت نه دی.

په یو بل مبارک آیت کې رازي: (وَأَحِلَّ لَكُمْ مَا وَّرَاءَ ذَلِكُمْ أَنْ تَبْتَغُوا بِأَمْوَالِكُمْ مُحْصِنِينَ غَيْرَ مُسَافِحِينَ فَمَا اسْتَمْتَعْتُمْ بِهِ مِنْهُنَّ فَآتُوهُنَّ أُجُورَهُنَّ فَرِيضَةً) النساء: ۲۴

ترجمه:- او حالالی کړی شوي دي تاسې ته (ټولی بنځې) چې پرته له دوی څخه دي (په دې شرط) چې طلب وکړی تاسې د (هغو) په مالونو خپلو (چې مهر دی) په دې حال کې چې ساتونکي شی (دخپل دین نکاح سره) نه زنا کوونکي پس هر هغه بنځه چې نفع واخیسته تاسې په هغې سره له دې (منکوحو بنځو) څخه نو ورکړئ تاسې دوی ته مهرونه ددوی په دې حال چې فرض کړی شوی دی.

الله تعالی مهر ته فرض ویلي دي یعنی مهر معلوم او فرضي حق دی. امام آلوسی د (فريضة) یوه معنا داسې کړي ده: (أي فرض ذلك فريضة). روح المعانی

الله جل جلاله فرمایلي دي: {فَانكِحُوهُنَّ بِاِذْنِ اَهْلِهِنَّ وَاَتُوهُنَّ اُجُورَهُنَّ بِالْمَعْرُوفِ} النساء: ۲۵

ترجمه:- نو په نکاح واخلي (د بل چا) وینزي په اذن د خاوندانو ددویاو ورکړې تاسې دوی ته مهرونه ددوی په معروف (په نیکه وجه).

همدا راز د مهر کمه اندازه لس شرعي درهم ده او زیاتي اندازې لره حد نشته. حضرت علي کرمه الله وجهه ویلي دي: (لا يكون مهرا أقل من عشرة دراهم). سنن الدارقطني

ترجمه:- حضرت علي رضي الله عنه فرمایي نه به وي مهر کم د لسو درهمو څخه.

د مهر زیاته اندازه معلومه نه ده، ولی بهتره هغه نکاح ده چې مهر په کې کم او اسانه وي. په حدیث شریف کې رازي: عَنْ عَائِشَةَ رَضِيَ اللَّهُ عَنْهَا: أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: (أَعْظَمُ النِّسَاءِ بَرَكََةً أَيْسَرُهُنَّ صَدَاقًا). المستدرک للحاکم

ترجمه:- د حضرت عائشې رضي الله عنها څخه روایت دی چې رسول الله صلی الله علیه وسلم فرمایلي دي: لوی بنځې د برکت له لحاظه هغه دي چې مهر یې اسانه وي.

د پیغمبر علیه السلام په وخت کې نکاحونه ساده تړل کیدل او زیات مصارف به په کې نه و. د حضرت فاطمې رضي الله عنها د واده کیسه په لاندې ډول ده: (عَنْ أَسْمَاءَ بِنْتِ عُمَيْسٍ قَالَتْ: كُنْتُ فِي زِفَافِ فَاطِمَةَ بِنْتِ رَسُولِ اللَّهِ صَلَّى اللَّهُ عَلَيْهِ وَسَلَّمَ، فَلَمَّا أَصْبَحْنَا جَاءَ النَّبِيُّ صَلَّى اللَّهُ عَلَيْهِ وَسَلَّمَ إِلَى الْبَابِ، فَقَالَ: «يَا أُمَّ أَيْمَنَ، ادْعِي لِي أَخِي» فَقَالَتْ: هُوَ أَخُوكَ وَتُنْكِحُهُ، قَالَ: «نَعَمْ، يَا أُمَّ أَيْمَنَ» فَجَاءَ عَلِيٌّ، فَصَحَّ النَّبِيُّ صَلَّى اللَّهُ عَلَيْهِ وَسَلَّمَ عَلَيْهِ مِنَ الْمَاءِ وَدَعَا لَهُ، ثُمَّ قَالَ: «ادْعِي لِي فَاطِمَةَ» قَالَتْ: فَجَاءَتْ تَعْتَرُ مِنَ الْحَيَاءِ، فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ: «اسْكُنِي، فَقَدْ أَنْكَحْتُكَ أَحَبَّ أَهْلِ بَيْتِي إِلَيَّ» قَالَتْ: وَنَصَحَ النَّبِيُّ صَلَّى اللَّهُ عَلَيْهِ وَسَلَّمَ عَلَيْهَا مِنَ الْمَاءِ). المستدرک للحاکم

ترجمه:- د حضرت اسماء بنت عميس رضي الله عنها څخه روایت دی، هغه وايي چې زه د حضرت فاطمې رضي الله عنها په واده کې وم. کله چې پر مونږ صبا شو رسول الله صلی الله علیه وسلم دروازی ته راغی، او وه یې ویل: ای ام ایمن! ماته زما ورور راوغواړه. هغې وویل: هغه ستا ورور دی آیا نکاح ورته بسته کوی؟ پیغمبر علیه السلام وویل: بلی! ای ام ایمن. حضرت علي رضي الله عنه راغی نبي عليه السلام ورباندي اوبه وپاشلی او دعاء یې ورته وکړه. بیایې وفرمایل: ماته فاطمه راوغواړئ. حضرت اسماء رضي الله عنها وویل: فاطمه رضي الله عنها راغله چې د ډیری حیاء له امله راویدله.

پیغمبر علیه السلام ورته وویل: په ارامه شه بیشکه ته مې په نکاح سره ورکړی هغه چاته چې زما په کور کې تر ډیرو محبوب شخص دی ماته. اسماء رضي الله عنها فرمایي چې بیا پیغمبر علیه السلام ورباندي اوبه وپاشلی.

مفتي محمد فرید رحمہ اللہ پہ فتاویٰ فریدیہ کی لیکلی: زیاتوالی پہ مهر کی مباح دی، لیکن افضل نہ دی ددی اثر د وچی نه (أَلَا لَا تَعَالُوا بِصُدُقِ النِّسَاءِ) سنن أبی داود او کوم مباح چي د فساد او گناه ذریعہ جوړه شي هغه ممنوع گرځي). فتاویٰ فریدیہ).

کله چې د حضرت عمر رضي الله عنه دخلافت پر وخت په مهرونو کې زیادت رامنځ ته شو، حضرت عمر رضي الله عنه وغوښتل چې د مهر لپاره مشخصه اندازه وټاکي تر څو د زیاتو مهرونو مخه ونیسي، ولی د یوی بنځې له خوا ورباندې علمي نیوکه وشوه. په یو روایت کې رازي: (عَنْ مَسْرُوقٍ قَالَ: رَكِبَ عَمْرُ بْنُ الْخَطَّابِ مِنْبِرَ رَسُولِ اللَّهِ صَلَّى اللَّهُ عَلَيْهِ وَسَلَّمَ ثُمَّ قَالَ: أَيُّهَا النَّاسُ مَا إِكْتَارُكُمْ فِي صَدَاقِ النِّسَاءِ وَقَدْ كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَصْحَابُهُ، وَإِنَّمَا الصَّدَقَاتُ فِيمَا بَيْنَهُمْ أَرْبَعُ مِائَةِ دِرْهَمٍ فَمَا دُونَ ذَلِكَ، فَلَوْ كَانَ الْإِكْتَارُ فِي ذَلِكَ تَقْوَى عِنْدَ اللَّهِ عَزَّ وَجَلَّ أَوْ مَكْرَمَةً لَمْ تَسْبِقُوهُمْ فَلَا أَعْرِفَنَّ مَا زَادَ رَجُلٌ صَدَاقَ عَلَيَّ أَرْبَعِ مِائَةِ دِرْهَمٍ. قَالَ: ثُمَّ نَزَلَ فَأَعْتَرَصَتْهُ امْرَأَةٌ مِنْ قُرَيْشٍ. فَقَالَتْ: يَا أَمِيرَ الْمُؤْمِنِينَ نَهَيْتَ النَّاسَ أَنْ يَزِيدُوا النِّسَاءَ فِي صَدَقَاتِهِنَّ عَلَيَّ أَرْبَعِ مِائَةِ دِرْهَمٍ؟ قَالَ: نَعَمْ. قَالَتْ: أَمَا سَمِعْتَ مَا أَنْزَلَ اللَّهُ عَزَّ وَجَلَّ فِي الْقُرْآنِ؟ فَقَالَ: فَأَنَّى ذَلِكَ؟ فَقَالَ: أَمَا سَمِعْتَ اللَّهُ عَزَّ وَجَلَّ يَقُولُ: (وَأَتَيْنَهُمْ إِحْدَاهُنَّ قِنطَارًا فَلَا تَأْخُذُوا مِنْهُ سَيِّئًا أَتَأْخُذُونَهُ بُهْتَانًا وَإِثْمًا مُبِينًا) [النساء: ۲۰]. فَقَالَ: اللَّهُمَّ غُفْرَانِكَ، كُلُّ النَّاسِ أَفْقَهُ مِنْ عَمْرٍ. أَلْ: ثُمَّ رَجَعَ فَرَكَبَ الْمِنْبِرَ فَقَالَ: أَيُّهَا النَّاسُ إِنِّي قَدْ نَهَيْتُكُمْ أَنْ تَزِيدُوا النِّسَاءَ فِي صَدَقَاتِهِنَّ عَلَيَّ أَرْبَعِ مِائَةِ دِرْهَمٍ فَمَنْ شَاءَ أَنْ يُعْطِيَ مِنْ مَالِهِ مَا أَحَبَّ). المقصد العلي في زوائد أبي يعلى الموصلي

ترجمه :- د امام مسروق رحمہ اللہ څخه روایت دی هغه وايي حضرت عمر رضي الله عنه د رسول الله صلى الله عليه وسلم ممبر ته وختلو بيا يې وويل: اي خلکو! دا څه دي زيادت ستاسې د بنځو په مهرونو کې او و د رسول الله صلى الله عليه وسلم او د هغه اصحاب او و مهرونه د هغوی په منځو کې څلور سوه درهمه او يا ددی نه کم. که چيرې په مهرونو کې زيادت تقوی وى دالله تعالى په نزد او يا دا عزت وى له هغوی څخه به تاسې نه وى مخکې شوي، زه داسې څوک نه پيژنم چې زيات کړي دي وي کوم سړي مهر د څلور سوو درهمو څخه. بيا حضرت عمر رضي الله عنه را کوز شو. یوی بنځې د قريشو ورباندې اعتراض وکړ او ورته يې وويل: اي امير المؤمنينه! منع دی کړل خلک له دي نه چې دڅلورو سوو درهمونه څوک زيات مهر ور نه کړي؟ هغه وويل: بلی! هغه بنځې وويل آيا تان نه دي اوريدلي چې الله تعالى په قرآن کریم کې څه فرمايلي دي؟ هغه ورته وويل: په قرآن کریم کې چيرې دي؟ هغې بنځې وويل: ايا تان نه دي اوريدلي چې الله تعالى فرمايلي دي: (وَأَتَيْنَهُمْ إِحْدَاهُنَّ قِنطَارًا فَلَا تَأْخُذُوا مِنْهُ سَيِّئًا أَتَأْخُذُونَهُ بُهْتَانًا وَإِثْمًا مُبِينًا) [النساء: ۲۰]. حضرت عمر رضي الله عنه وفرمايل: اي الله له تانه بښنه غواړم. ټول خلک زيات پوهه دي پرته له عمره. بيا را وگرځيد او ممبر ته وختلو او وه يې ويل: اي خلکو! ما تاسې منع کړي وى ددی نه چې تاسو زيات ورته کړئ د بنځو مهرونه د څلورو سوو درهمو څخه، پس د چا چې خوښ شوه چې ورکړي (بنځو ته) د خپل مال څخه څومره چې يې خوښه وى.

د مهر د وجوب حکمت:

په اسلام کې مهر د بنځو د عزت او د هغوی سره د واده کولو د خواهش نښه ده.

د مهر وجوب د فرضيت تر شا حکمت د دي تړون خطر او حيثيت څرگندوي، د مهر په ورکړی سره د بنځې عزت او او درناوی کول دي، بنځې ته مهر ورکول د ښه ازدواجي ژوند د جوړولو لپاره تعهد دی او په نيکۍ سره د نکاح د دوام ثبوت دی، د مهر په ورکولو سره د بنځې حيثيت او مقام لوړول دي او د جاهليت د رسم ماتول دي.